

کلام اقبال میں رجائیت

افتخار احمد صدیقی

دنیاۓ ادب میں ایسی مثالیں بہت کم ملیں گی کہ کوئی شاعر ایک پُر آشوب دور سے تعلق رکھتا ہو، اُس کی قوم گونا گوں خطرات و مشکلات میں گھری ہوئی ہو، وہ حالات کی سنگینی کا گہرا شعور رکھتا ہو، اس کا دل غم ملت اور دردِ انسانی سے معمور ہو، اور پھر بھی اس کا کلام، کلامِ اقبال کی طرح رجائیت کا ایک سدا بہار گلشن ہو۔

قیامِ انگلستان (۱۹۰۵ء تا ۱۹۰۸ء) کے انقلابی دور میں اقبال نے مارچ ۱۹۰۷ء کی ایک مشہور غزل میں اپنے اس عزم کا اظہار کیا تھا:

میں ظلمتِ شب میں لے کے نکلوں گا اپنے در ماندہ کارواں کو
شر و فشاں ہوگی آہ میری، نفس مرا شعلہ بار ہو گا

اور اسی زمانے میں اپنے ایک ہمدرد ویرینہ (شیخ عبدالقادر) کے نام یہ پیغام بھیجا تھا:

اٹھ کر ظلمت ہوئی پیدا اُنتی حصار سے بزم میں شعلہ نوائی سے اُجلا کر دیں!
اس کے بعد سے زندگی کے آخری ایام تک اقبال اپنے قومی ماحول کی بے پناہ ظلمتوں اور یاس و ہراس کی تند و تیز آندھیوں میں اُمید کی شمعیں روشن کرتے رہے:

ہوا ہے گو تند و تیز لیکن چسراغ اپنا جلا رہا ہے
وہ مرد درویش جس کو حق نے دیئے ہیں اندازِ خسروانہ

اقبال کی رجائیت کے مختلف پہلوؤں کا جائزہ لیا جائے تو اس کے کئی اسباب نظر آئیں گے۔ لیکن بنیادی سبب خود شاعر کی شخصیت اور اُمتِ انسانی کی طبیعت میں مضمر ہے۔ شعراءِ فطرتِ ذکی الخس اور دروہیں ہوتے ہیں۔ احساس کی شدت اور دروہیں بینی کی بدولت عوامان کی زندگی اور شاعری میں

یاس و الم کا غم غالب رہتا ہے۔ شیلی کا قول تو یہ ہے کہ ہمارے شیریں تریں نغمے وہی ہیں جو انتہائی اناک

خیالات کے حامل ہوتے ہیں؟ "OUR SWEETEST SONGS ARE THOSE

THAT TELL OF SADEST THOUGHT"۔ لیکن دنیا کے عظیم ترین شعرا کی

شخصیت میں ہمیں احساس کی شدت اور تخیل و تفکر کی قوت کا متوازن امتزاج ملتا ہے۔ ایک مفکر کا
قول ہے کہ زندگی اہل احساس کے لئے المیہ اور اہل فکر کے لئے طریقہ ہے :

"LIFE IS A TRAGEDY TO THOSE WHO FEEL A COMEDY
TO THOSE WHO THINK"

اقبال کو مبارک فیاض سے حساس دل کے ساتھ مفکرانہ ذہن اور قلندرانہ مزاج بھی عطا ہوا تھا۔

غالب کا یہ شعر ایسے ہی قلندروں کی فطرتِ آزاد کا ترجمان ہے :

غم نہیں ہوتا ہے آزادوں کو بیش ازیک نفس برقی سے کرتے ہیں روشن شمعِ ماتم خانہ ہم

لیکن اقبال کو ماتم خانے کی سوگوار فضا سے یہ لمحاتی تعلق بھی گوارا نہیں اور اس کا سبب ان کا ایمانی شعور
ہے۔ فرماتے ہیں :

ہوں آتش نرود کے شعلوں میں بھی خاموش میں بندہ مومن ہوں نہیں دانہ اسپند

ہر حال میں میرا دل بے قید ہے خرم! کیا چھینے گا منجھ سے کوئی ذوقِ شکر خند

وہ احساسِ غم کے ساتھ تابِ غم بھی رکھتے ہیں۔ فریادِ فغانِ اُن کی شانِ درویشی کے خلاف ہے :

نہیں ہے زخم کھا کر آہ کرنا شانِ درویشی

کہ ہے ضبطِ فغانِ شیریں، فغانِ رُبا ہی دیشی

ادھر اقبال کا غم نہ تو وہ "غمِ زندگی" (خوفِ جاں) ہے جو "مِ زندگی" بن جاتا ہے، نہ وہ غمِ روزگار (ذاتی

آلام و افکار) جو انسان کے لئے سوہانِ روح ثابت ہوتا ہے بلکہ یہ وہ "غمِ دیگر" (دردِ انسانیت) ہے جو

زندگی کے سارے غموں کا مدوا ہے :

یک غم است آن غم کہ آدم را خورد آں غم دیگر کہ ہر عشم را خورد

سب سے بڑھ کر یہ کہ اقبال وہ بندہ مومن ہیں جو خدا کی رحمت سے کبھی مایوس نہیں ہوتا :

نہ ہوں امید، نو امید ز دالِ علم و عرفاں ہے امید مردِ مومن ہے خدا کے رازد انوں میں

اقبال کی رجائیت کا دوسرا سبب اُن کا نفسیاتی شعور ہے۔ فطرتِ انسانی کے نباض کی حیثیت سے وہ اس حقیقت سے باخبر ہیں کہ عزم و یقین کی نفسیاتی قوت ہی زندگی میں سب سے زیادہ فعال و مؤثر قوت ہے۔ مایوسی اور مردہ دلی افراد و اقوام کے لئے نہایت مہلک ثابت ہوتی ہے، دلِ مردہ دل نہیں ہے اسے زندہ کر دو بارہ کہ یہی ہے اُمتوں کے مرضِ کہن کا چہارہ یا سیت اور تنوہیت کے ہاتھوں انسان یقین کی اس عظیم قوت سے محروم ہو جاتا ہے جو فرد اور قوم کی تقدیریں بناتی ہے :

یقین افراد کا سرمایہ تعمیرِ ملت ہے یہی قوت ہے جو صورتِ مگر تقدیرِ ملت
اکالے اقبال اور فن میں تنوہیت کے سخت مخالف ہیں :

شاعر کی نوا ہو کہ معنی کا نفس ہو جس سے چمنِ افسردہ ہو وہ بادِ سحر کیا
وہ نغمہ سردی تو بنِ غزلِ سرا کی دلیل کہ جس کو سُن کے تڑا چہرہ تا بناک نہیں
اقبال کے نزدیک شاعر اور فن کار کا نصب العین یہ ہونا چاہیے کہ وہ اپنے کمالِ فن سے دلوں میں
آرزوئیں اور دلوں بیدار کرے کہ آرزوؤں کی مسلسل تخلیق ہی زندگی کے استحکام و دوام کی ضامن ہے :
آرزو اور دل خود زندہ دار تانہ گردِ مٹتِ خاک تو مزار
مازِ تخلیقِ مقاصدِ زندہ ایم از شہابِ آرزو تا بندہ ایم

چنانچہ اقبال کے سائرسخن میں نوائے یاس کی کوئی گنجائش نہیں۔ وہ ہمیشہ رجائیت سے بھرپور نغمے سناتے
رہے تاکہ اُن کی مایوس و مضمحل قوم کے دل میں زندگی کی حرارت اور ایمان کی قوت پیدا ہو :
نوا پیرا ہو لے بیل کہ ہوتیرے ترنم سے کہو تر کے تنِ نازک میں شاہین کا جگر پیدا
اقبال کی رجائیت کے نفسیاتی پہلو سے اس کے فلسفیانہ پہلو کا بڑا قریبی تعلق ہے۔ اقبال حکیمِ حیات
ہیں اور زندگی کی تکمیل کے لئے غمِ دالام کو ناگزیر سمجھتے ہیں :

ایک بھی تپی اگر کم ہو تو وہ گل ہی نہیں جو خزاںِ نادیدہ جو بیل وہ بیل ہی نہیں
غم اُن کے نزدیک ایک تعمیری و تخلیقی قوت ہے جس سے انسانی فطرت کے جوہر منکشف ہوتے اور جلا
پاتے ہیں :

عاداتِ غم سے ہے انساں کی نظر تِ کمال غارہ ہے آئینہ دل کے لئے گورِ ممال

علم جوانی کو جگا دیتا ہے لطفِ خواب کے ساریہ بیدار ہوتا ہے اسی آواز سے
یہی وجہ ہے کہ وہ علم کو ایک عطیہ خداوندی سمجھتے ہیں !

خرید سکتے ہیں دنیا میں عشرتِ پرویز خدا کی دین ہے سرمایہ علم فریاد !
خودی اور زندگی کے ارتقاء کے لئے اقبال نے نطشے کی طرح تصادم و پیکار، مہم جوئی اور نظریاتی
پر بہت نوردیا ہے۔ ہمارے سکون پرست مشرقی شعور انقلابِ روزگار اور حوادثِ زمانہ کے ماتم گسار
رہے ہیں۔ لیکن اقبال، حوادث و انقلابات کا خیر مقدم کرتے ہیں کہ ان ہی سے کردار میں پختگی اور خودی
میں بلندی پیدا ہوتی ہے :

پختہ تر ہے گردشِ بہیم سے جامِ زندگی ہے یہی اے بے خبر راہِ زردامِ زندگی
مکناتِ قوتِ مردانِ کار گرد داز مشکل پسندی آشکار

افراد کی طرح اقوام کی بقا کا انحصار بھی مسلسل کش مکش، بہیم جہاد و پیکار پر ہے۔ جب کوئی قوم
کسی چیلنج سے دوچار ہوتی ہے تو اس کی تمام قوتیں اور صلاحیتیں اس پر غلبہ پانے کے لئے ابھرتی
ہیں اور اس آزمائش سے گزرنے کے بعد قوم کو نئی توانائی اور نئی زندگی حاصل ہوتی ہے۔ تاریخِ شاہد
ہے کہ دنیا میں ان ہی قوموں کو سربلندی نصیب ہوئی جو مشکلات و مصائب کا مردانہ وار مقابلہ کرتی رہی
ہیں۔ اقبال نے اپنی ایک مختصر نظم میں ارتقاء کے اسی اصول کو بیان کیا ہے۔ نظم کے دو شعر ملاحظہ ہوں :

ستیزہ کار رہا ہے ازل سے تا امروز چراغِ مصطفوی سے شرارِ بولہبی

اسی کشاکشِ بہیم سے زندہ ہیں اقوام یہی ہے رازِ تبتِ تابِ ملتِ عربی

۱۹۱۱ء سے ۱۹۲۳ء تک کا زمانہ ملتِ اسلامیہ کی تاریخ کا شدید سحرانی دور تھا۔ مسلمانانِ ہند،

جنگِ طرابلس اور جنگِ بلقان میں اپنے بھائیوں کی خون ریزی اور اقوامِ مغرب کی فتنہ انگیزی سے بے حد
مضطرب تھے۔ شاعرِ ملت نے بھی اس کرب و اضطراب کو شدت سے محسوس کیا لیکن ان کی عارفانہ نگاہ
سے یہ نکتہ اوجھل نہ ہو سکا :

ہے جو ہنگامہ بپا حملہ بلغاری کا غافلوں کے لئے پیغام ہے بیداری کا

تو سمجھتا ہے یہ سماں ہے دل آزاری کا امتحان ہے ترے ایشاد کا خود داری کا

کیوں ہراساں ہے سہیلِ فرسِ اعدا سے نورِ حقِ بچھ نہ سکے کا نفسِ اعدا سے

جنگِ عظیمِ اول (۱۹۱۴ء تا ۱۹۱۸ء) کے بعد جب مسلمانوں کی مرکزی قوت کا شیرازہ منتشر ہو گیا تھا اور خاکِ خون میں ڈوبی ہوئی بہادر ترک قوم، حیات و موت کی کش مکش میں مبتلا تھی، اس وقت اقبال کی حکیمانہ بصیرت "مخضر راہ" بن کر یہ پیغام دیتی ہے کہ تخریب کے یہ ہنکامے تعبیر نو کا پیش خیمہ ہیں:

ہو گیا مانند آبِ ارزاں مسلمانِ کالہو مضطرب ہے تو کہ تیز دل نہیں دانائے راز
گفت زوی ہر بتائے کہنہ کا بارانِ کفندہ می ندانی "اول آں بنیاد را دیراں کفندہ"

"طلوعِ اسلام" میں جا بجا اسی حقیقت کا اظہار ہوا ہے:

مسلمان کو مسلمان کر دیا طوفانِ مغرب نے تلامذہ ہائے دریا ہی سے ہے گوہر کی میرانی
اگر عثمانیوں پر کوہِ غم ٹوٹا تو کیا غم ہے کہ خونِ صد ہزارانجم سے ہوتی ہے سحر پیدا

اقبال کی رجائیت کی مذہبی بنیاد، دیگر اسبابِ عوامل سے زیادہ اہم و اُستوار ہے۔ ایک مانہ محتاجِ عجمی تصوف کے رہبانی اور قنوطی نظریات، اقبال کے ذہنی انتشار و اضطراب کا باعث تھے۔ لیکن قرآن مجید کے گہرے مطالعے کے بعد جب وہ انسانی شرف و عظمت اور استخلافِ آدم کے انقلابی تصور سے پوری طرح آشنا ہوئے تو اس نتیجے پر پہنچے کہ انسان کا نصب العین فنائے ذات یا تقدیر پرستی نہیں بلکہ "تخلقوا باخلاق اللہ" کے ارشادِ نبوی کے مطابق خدا کی صفات کو اپنے اندر جذب کر کے نیابتِ الہی کا منصب حاصل کرنا ہے۔ چنانچہ ارتقائے حیات اور انسانی خودی کے لامحدود امکانات پر ان کا ایمان واضح ہو گیا:

زندگی جو ہے رازِ استِ رازِ خواہر بود ایں مئے کہنہ جوان است جوانِ خواہر بود
ہر اک مقام سے آگے مقام ہے تیسرا حیاتِ ذوقِ سفر کے سوا کچھ اور نہیں
سبق ملا ہے یہ معراجِ مصطفیٰ سے مجھے کہ عالمِ بشریت کی زد میں ہے گردوں
عروجِ آدمِ خاکی کے منتظر ہیں تمام یہ کہکشاں، یہ ستارے یہ نیلگوںِ فِلاک

اسی کے ساتھ یہ حقیقت بھی اُن پر منکشف ہوئی کہ عالمِ انسانیت کا مستقبل نظامِ عدل کے قیام اور اس ابدی پیغام سے وابستہ ہے جو قرآن کی صورت میں موجود ہے۔ چونکہ ملتِ اسلامیہ اس نظام اور اس پیغام کی حامل ہے لہذا انسانیت کی تکمیل کے لئے ملت کی بقا بھی نہایت ضروری ہے۔ یہی وجہ ہے کہ اس تمام عرصے میں جب ہر طرف اسلامی ممالک کی شکستِ ریخت کا دردناک منظر دکھائی دے

رہا تھا، ملت کے درخشاں مستقبل پر اقبال کا ایمان غیر متزلزل رہا :

کب ڈرا سکتا ہے غم کا عارضی منظر مجھے ہے بھر و سا اپنی ملت کے مقدر پر مجھے
یہ اس نظم ”مسلم“ (۱۹۱۲ء) کا شعر ہے جو عین اس وقت کہی گئی جب جنگ طرابلس اور جنگ بلقان کی
تباہ کاریوں اور خون ریزیوں سے عالم اسلام میں کہرام مچا ہوا تھا۔ اس نظم کے چند متفرق اشعار
ملاحظہ ہوں :

ہم نشین مسلم ہوں میں توحید کا حامل ہوں میں اس صداقت پر ازل سے شاہد عادل ہوں میں
حق نے عالم اس صداقت کے لئے پیدا کیا اور مجھے اس کی حفاظت کے لئے پیدا کیا
قسمت عالم کا مسلم کو کب تائبہ ہے جس کی تابانی سے افسوس سحر شرمندہ ہے
”شمع و شاعر“ (۱۹۱۲ء) اسی دور کی دوسری نظم ہے جس میں مسلمانوں کو مخاطب کر کے اسی

ایمان افروز حقیقت کا اعلان کیا گیا ہے :

کیوں گرفتار طلسم بیچ مقداری ہے تو دیکھ تو پوشیدہ تجھ میں شوکت طوفاں بھی ہے
سینہ ہے تیرا میں اس کے پیام ناز کا جو نظام دہر میں پیدا بھی ہے نہاں بھی ہے
جے خیر تو جو ہر آئینہ آیام ہے تو زمانے میں خدا کا آخری پیغام ہے
اور بالآخر ۱۹۲۳ء میں اقبال کی رجائیت کے شاہکار یعنی ”طلوع اسلام“ کے ولولہ انگیز اشعار
میں ایمان و یقین کا یہ پیغام یوں ادا ہوا ہے :

خدا ئے لم یزل کا دستِ قدر تو زبان تو ہے یقیں پیدا کر اے غافل کہ مغلوبِ نگاہ تو ہے
مکان فانی، بیکس آئی، ازل تیسرا، ابد تیسرا خدا کا آخری پیغام ہے تو جاوہاں تو ہے
تری فطرت میں ہے ممکناتِ زندگانی کی جہاں کے جو ہر مضمحل کا گویا امتحان تو ہے

سب پھر پڑھ صداقت کا عدالت کا بشجاعت کا
لیا جائے گا تجھ سے کام دنیا کی انامت کا